

ગરવી નવકાન્તિ

kwws=22mdjdgivkfkulvwdq1frp

#hpdlo=jduylqdynudqwl#C#|dkrr1frp

તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

ESTD.YEAR- 24•ISSUE: 40/41 DATE: 10-10-2020•SATURDAY•PAGES: 4•PRICE Rs.1•YERLY SUB: Rs. 60/

આપનું લવાજમ બાકી છે ?
હા () ના ()

L#agghyhuifg#sotuhwuxq#fwr

સરનામાનું સ્ટ્રીકર ઉપાડવા વગર
પરત્ત કરોકાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

વિશ્વના શક્તિશાળી નેતા અને અમેરિકાના પ્રમુખ ડોનાલ્ડ ટ્રમ્પ કોરોના વાયરસથી સંક્રમિત

અમેરિકાના પ્રમુખ ડોનાલ્ડ ટ્રમ્પ અને ફસ્ટ લેડી મેલેનીયા ટ્રમ્પના કોરોના ટેસ્ટ પોઝીટીવ આવતાં સમગ્ર વિશ્વમાં હડકંપ મચી ગયો છે. પ્રમુખ ટ્રમ્પના અંગત સહાયક હોપ હિક્સ કોરોનાથી સંક્રમિત થયા પછી પ્રમુખ અને ફસ્ટ લેડીના ટેસ્ટ કરાયા હતા. હોપ હિક્સ ગયા સપ્તાહમાં સંખ્યાબંધ વાર ટ્રમ્પ સાથે પ્રવાસ કરી ચુક્યા હતા. પ્રમુખ ટ્રમ્પે ટ્રિવટ કરીને જણાવ્યું હતું કે મારા અને ફસ્ટ લેડી મેલેનીયાના કોરોના ટેસ્ટ પોઝીટીવ આવ્યા છે. અમેરિકામાં નવેમ્બરમાં પ્રમુખપદની ચુંટણી આવી રહી છે. ત્યારે કોરોના સંક્રમણને કારણે ટ્રમ્પના પ્રચાર અભિયાનમાં મોટો ફટકો પડે તેવી સંભાવના છે. ટ્રમ્પે જણાવ્યું હતું કે અમે ક્વોરેન્ટાઇન થવાની અને સારવારની પ્રક્રિયા શરૂ કરી દીધી છે. અમેરિકામાં કોરોનાના કેસ ઝડપથી વધી રહ્યા છે. તેમ છતાં કોરોના મહામારીનો બદલતર સમય પસાર થઈ ગયો છે તેવું અમેરિકી પ્રજાને સમજાવવાના ટ્રમ્પના પ્રયાસોને કોરોનાથી સંક્રમિત થવાના કારણે મોટો ફટકો પડ્યો છે. તાજેતરના ઇતિહાસમાં અમેરિકી પ્રમુખના આરોગ્ય પર ગંભીર પડકાર સર્જાયો હોય તેવી આ પ્રથમ ઘટના છે.

મેડિકલ નિષ્ણાંતોએ જણાવ્યું છે કે ડોનાલ્ડ ટ્રમ્પ ભલે વિશ્વના સૌથી શક્તિશાળી વ્યક્તિ હોય પરંતુ કોરોના સંક્રમણ તેમના માટે ચિંતાનો વિષય છે. ૭૪ વર્ષની ઉંમર મેદસ્વિતા અને પુરુષ હોવાના કારણે તેમનું કોરોના સંક્રમણ ગંભીર બનવાની સંભાવના નકારી શકાય નહીં. નિષ્ણાંતોનું કહેવું છે કે જે લોકો ૭૮ વર્ષથી વધુ વયના છે તેમનામાં અન્ય શારીરિક તકલીફોના કારણે કોરોના સંક્રમણ ભયજનક સાબિત થઈ શકે છે. ઉંમર વધવાની સાથે કોરોનાનું જોખમ પણ વધે છે.



દેશમાં બાલકારીઓ વિરુદ્ધ ઠેર ઠેર દેખાવો : દિલ્હીમાં દેખાવકારોની ભારે ભીડ જમા

ઉત્તરપ્રદેશ સહિત દેશના વિવિધ ભાગોમાં મહિલાઓ પર અત્યાચારની અવિરત ઘટનાઓ ચાલી રહી છે જેને પગલે સમગ્ર દેશમાં ભારે આકોશ વ્યાપી રહ્યો છે. રાજકીય નેતાઓ, કાર્યકરો અને સામાન્ય લોકો આવા ગુનેગારોને ન્યાયના કઠેડામાં લાવવાની માંગણી કરી રહ્યા છે. દેશમાં લોકો ઠેર ઠેર રોડ પર ઉતર્યા છે અને વિરોધ પ્રદર્શનો કરી રહ્યા છે. પરંતુ ગુનેગારોને કોઈ ખોફ ન હોય તેમ મહિલાઓ સાથે રેપ અને હિંસાની ઘટનાઓ વધી જ રહી છે. હાથરસ અને બલરામપુરમાં સગીરા સાથે રેપ બાદ તેના મોતથી દેશમાં ભારે આકોશ વ્યાપી ગયો છે. ત્યારે જ યુપીના જ ભદોહીમાંથી વધુ એક શર્મસાર કરતી ઘટના પ્રકાશમાં આવી છે. અહીં પછાત વર્ગની કિશોરી સાથે કુરતા આચરવામાં આવી છે. રાજસ્થાનમાં બે સગીરાઓએ તેમની સાથે ત્રણ દિવસ સુધી રેપ થયાનો આક્ષેપ કર્યો છે. આસામ અને તામિલનાડુમાં કિશોરી અને મહિલા સાથે દરિંદગી આચરવામાં આવ્યા હોવાના અહેવાલો આવ્યા છે.

કેટલાક બેજવાદાર નિવેદનોને કારણે પ્રજામાં આકોશ વ્યાપી ગયો છે. યુપીના મુખ્યમંત્રી બાબતે એવા અહેવાલો આવ્યા છે કે તેમણે કહ્યું હતું કે અમારે ગાયોની સલામતી માટે કામ કરવાનું છે નહિ કે છોકરીઓની. તેના કારણે લોકોમાં ભારે ગુસ્સો છે. એ સિવાય પોલીસનું દમન પણ લોકોનો ગુસ્સો ભડકાવી રહ્યો છે. દિલ્હી તરફ કુચ કરવાના કેટલાક રાજકારણી નેતાઓએ આપેલા આદેશ બાદ દિલ્હીની સરહદો સીલ કરવામાં આવી રહી છે. પરિણામે રાજકીય હડકંપ મચી જશે અને તેનો લાભ આવનારી ચુંટણીઓમાં લેવાશે તેવું દેખાઈ રહ્યું છે.

Jhw# Z hoo#Vrrq/
P ul#Suhvghqw1

ગ્રાહક મિત્રોને વિનંતી.

આપનું #લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવકાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭
ફોન નં. ૯૮૨૫૧૬૯૩૮૬

દેશમાં કોરોના સંક્રમણ રાજ્યોમાં મેડિકલ ઓક્સિજનની ભારે અછત પ્રવર્તી રહી છે

ભારતમાં કોરોના વાઈરસના કેસોની સંખ્યા ચિંતાજનક રીતે વધી છે ત્યારે ભારતના અનેક રાજ્યોમાં મેડિકલ ઓક્સિજનના પુરવઠાની સમસ્યા સર્જાઈ રહી છે. ઉત્પાદકો માંગને અનુરુપ પુરવઠો પહોંચાડવા માટે સંઘર્ષ કરી રહ્યા છે.

મેડિકલ ઓક્સિજનનું ઉત્પાદન કરતાં મોટાભાગના પ્લાન્ટ્સ પુર્વીય અને પશ્ચિમ ભારતમાં છે. જેના કારણે કીચ વસ્તી ધરાવતા ઉત્તર અને મધ્ય ભારતમાં ઝડપથી જરૂરી મેડિકલ સપ્લાય મળતો નથી. રાજધાની નવી દિલ્હી તેમજ બિહાર અને મધ્યપ્રદેશ રાજ્યોની સંયુક્ત વસ્તી લગભગ ૨૦ કરોડ છે. પરંતુ અહીં મેડિકલ ઓક્સિજનનું ઉત્પાદન કરતું એક પણ એકમ નથી.

ઓલ ઈન્ડિયા ઈન્ડસ્ટ્રીયલ ગેસીસ મેન્યુફેક્ચરર્સ એસોસિયેશનના પ્રમુખ સાકંત ટિકુએ જણાવ્યું હતું કે માર્ચ મહિનામાં ભારતમાં કોરોના વાયરસના કન્ફર્મ કેસીસ ૧૩૦૦ હતા ત્યારે દેશમાં પ્રતિદિન લગભગ ૭૫૦ ટન મેડિકલ ઓક્સિજનનો ઉપયોગ થતો હતો. હવે સપ્ટેમ્બરમાં એનું પ્રમાણ વધીને ૨૮૦૦ ટન થયું છે. જેના કારણે માંગને અનુરુપ પુરવઠો પહોંચાડવામાં ખુબ જ સમસ્યાનો સામનો કરવો પડે છે. તેમણે વધુમાં જણાવ્યું હતું કે મેડિકલ ગ્રેડ ઓક્સિજનનું વધારે ઉત્પાદન કરવાના દબાણ સિવાય મેડિકલ ઓક્સિજનના પરિવહન માટે જરૂરી મોબાઈલ કાયોજેનિક ટેન્કર્સની સંખ્યા પણ મર્યાદિત છે. આ પહેલા હોસ્પિટલ પાસે છ દિવસ માટેનો સપ્લાય રહેતો હતો. પરંતુ હવે તેઓ ચાર દિવસનો જ સ્ટોક જાળવી શકે છે. એનાથી ખુબજ ડરની સ્થિતિ રહે છે. કેમકે જો હોસ્પિટલનો સ્ટોક પુરો થાય અને નવો સ્ટોક ન મળે તો એવી સ્થિતિમાં દર્દીઓની સારવાર પર ખુબજ અસર થઈ શકે છે. સરકારે કોરોના ના દર્દીઓને ખાનગી હોસ્પિટલમાં સારવાર માટે છુટછાટ આપી છે પરંતુ ઘણી ખાનગી હોસ્પિટલોમાં ઓક્સિજનની વ્યવસ્થા મળતી નથી.

આરટીઓની સંખ્યાબંધ કામગીરીમાં આધાર બાયોમેટ્રિક ઓળખ માન્ય કરાશે : ઘેરબેઠા ડ્રાઈવિંગ લાયસન્સ રીન્યુ શક્ય બનશે

દેશભરમાં આરટીઓને લગતી સંખ્યાબંધ કામગીરી માટે આરટીઓ ઓફિસ ના જવું પડે તે માટે આધાર થકી બાયો મેટ્રિક ઓળખને માન્ય કરવાની દરખાસ્ત માટે પરિવહન મંત્રાલય અને આઈટી વિભાગ વચ્ચે સંકલન સાધવામાં આવ્યું છે. કેન્દ્ર સરકારે દેશભરમાં વાહન રજીસ્ટ્રેશન, લર્નિંગ લાયસન્સ, ડ્રાઈવિંગ લાયસન્સ વગેરેને આધાર બાયોમેટ્રિક ઓથેન્ટિકેશનથી જોડવાનો પ્રયાસ તૈયાર કર્યો છે. આ તમામ કામ ઓનલાઈન થવાના કારણે લોકોને આરટીઓ કચેરીથી ચક્કર કાપવા પડશે નહીં. સાથે જ આરટીઓમાં વ્યાપ્ત ભ્રષ્ટાચાર પર અંકુશ લાગશે.

સુત્રોના કહેવા અનુસાર આ બાબતને કેન્દ્રીય રોડ, ટ્રાન્સપોર્ટ અને નેશનલ હાઈવે મંત્રાલયે ઈન્ફર્મેશન એન્ડ ટેકનોલોજી મંત્રાલયની પાસે પ્રસ્તાવ મોકલ્યો છે. રોડ-પરિવહન મંત્રાલયનું કહેવું છે કે લોકોને લર્નિંગ લાયસન્સની ઓનલાઈન સુવિધા મળવી જોઈએ. આ સિવાય વાહન રજીસ્ટ્રેશન સર્ટીફિકેટ, ડ્રાઈવિંગ લાયસન્સ વગેરેના રિન્યુઅલ તથા સરનામુ બદલવું વગેરે કાર્યો માટે પણ આધાર બાયોમેટ્રિક ઓથેન્ટિકેશનના માધ્યમથી શક્ય કરવું જોઈએ.

આ તમામ કામગીરી માટે આધારનો ઉપયોગ કરવાના અન્ય ફાયદા પણ છે. એક વ્યક્તિ અલગ-અલગ રાજ્યમાંથી ડ્રાઈવિંગ લાયસન્સ બનાવડાવી શકે નહીં. એટલે ડ્રાઈવિંગ લાયસન્સમાં છેતરપીટી અટકશે, કેમકે કેટલાય લોકો બે રાજ્યોમાંથી ડ્રાઈવિંગ લાયસન્સ બનાવી લે છે. જેના કારણે ગુનાખોરીમાં પ્રોત્સાહન મળે છે. આ ઉપરાંત કારના ડુપ્લીકેટ નંબર, ખોટી પ્લેટ જેવી છેતરપીટી પર પણ તરાપ આવે તેવી સંભાવના છે.



ગરવી નવકાન્તિ સાપ્તાહિક વેબ સાઇટ ઉપર જોઈ શકો છો

#kwws=22mdjdgivkfkulvwdq1frp

ઉપરોક્ત વેબ સાઇટ ઉપરાંત ફેસબુક kwws=22idfherrn1frp2urelq1gkrodnld ઉપર પણ જોઈ શકાશે.



ગરવી નવક્રાંતિ

દેશમાં કોરોના વાયરસની સામે સરકારે લીધેલા અનેક પગલાંઓ માં લોકડાઉન જેવા કેટલાક પગલાંઓ ભરવામાં આવ્યા જેનાથી અનેક સમસ્યાઓ ઉભી થઈ પરંતુ કોરોનાને કાબુમાં લેવા માટે સફળ થઈ શક્યા નથી. સરકાર આંકડાઓની માયાજાળ રચીને પોતાના કામને ભલે બિરદાવતું હોય પરંતુ આજકાલ દેશમાં કોરોના કેસોની દૈનિક સંખ્યા એક લાખ ઉપર પહોંચી ગઈ છે. આરોગ્ય મંત્રાલયના આંકડાઓ મુજબ દેશમાં મરણનો આંકડો પર એક લાખની લગભગ પહોંચી ચુક્યો છે. જ્યારે સ્વસ્થ થવાના આંકડા પણ સારા પ્રમાણમાં બતાવી રહ્યા છે કે વગર દવાએ ઘણા બધા લોકો સારા થયા છે. હજુ સુધી વિશ્વમાં કોરોના વાયરસની સામે લડવા માટે કોઈપણ પ્રકારની રસી શોધાઈ નથી. હા કેટલાક દેશોએ દાવો કર્યો છે કે તેમણે રસી શોધી છે પરંતુ તેના પ્રમાણિત પરિણામ મળ્યા હોવાના દાખલા મળ્યા નથી. જો કે કોરોનાગ્રસ્ત દર્દીઓને સારવાર મળવામાં તકલીફો પડી રહી છે. ખાનગી હોસ્પિટલો કોરોનાના દર્દીઓને બેડ આપવામાં આનાકાની કરે છે તેના માટે કેન્દ્ર સરકારે ત્વરિત સારવાર આપવાની માર્ગદર્શિકા જાહેર કરી છે. પરંતુ એકદંર સરકારી હોસ્પિટલો સિવાય ખાનગી હોસ્પિટલોમાં મોટાભાગનાએ દર્દીઓને લુંટવાનો જ પ્રયાસ જારી રાખ્યો છે. દર્દી જાય કે તુરંતજ તેને પેકેજ આપી દેવામાં આવે છે અને એડવાન્સમાં પૈસા લઈ લેવામાં આવે છે. આ રીત ખતમ કેવી રીતે થશે.



દેશભરમાં કોરોનાના વધતા જતા પ્રકોપને કારણે સંસદમાં વયોવૃદ્ધ સાંસદોને માટે હાજરી પડકારરૂપ બની છે. સંસદના બેઠે ગૃહમાં કુલ ૭૮૫ સાંસદો પૈકી ૨૦૦થી વધુ સાંસદો ૬૫ વર્ષથી વધુ આયુના છે. તેની સાથે સાથે ૭ કેન્દ્રીય મંત્રી તેમજ ૨૪ સંસદ સભ્યો પણ કોવિડ-૧૯ વાયરસથી સંક્રમિત થઈ ચુક્યા છે. સાંસદો એક જગ્યાએ એકઠા થઈ જાય તેવી સંભાવનાઓ ઘણી છે. સંસદની શરૂઆતમાં ઓછામાં ઓછા બે હજાર એકત્રિત થવાની વકી છે. રાજ્યસભાના ૨૪૦ સાંસદોમાંથી ૮૭ સાંસદો ૬૫ વર્ષથી વધુ વયના છે. તેમાં ૨૦ સાંસદો ૮૦ વર્ષથી વધુ વયના છે. જ્યારે ૮૭ વર્ષના મનમોહનસિંહ છે અને ૮૨ વર્ષના એ.કે.એન્ટોની છે. લોકસભામાં ૧૩૦ સાંસદ ૬૫ વર્ષથી વધુની આયુ વાળા છે. ૭૫ વર્ષથી વધુના ૩૦ સાંસદો છે. જ્યારે એક સાંસદની ઉંમર ૮૦ વર્ષની છે. લોકસભાના એક સાંસદનું કોરોનાથી મરણ થયું છે. સરકાર એવું ઈચ્છે છે કે કોરોના કાબુમાં લેવા માટે કડકાઈથી પગલાં લેવા જોઈએ. પરંતુ જો સાંસદો માટે શિસ્તની જાળવણી ન થાય તો બીજા નાગરિકો માટે તો શું કહી શકાય. ટેલીફોનની રીંગમાં ૬૫ વર્ષથી વધુ ઉંમરના લોકોએ ઘરની બહાર જવું નહીં તેવી સુચનાઓ આપવામાં આવે છે. તો આપણે એવું ઈચ્છીએ કે સાંસદો માટે પણ આજ બાબત લાગુ કરી શકાય. રાજકારણને કારણે કોરોનાનો ફેલાવો વધ્યો છે તેવું માનવાને કારણ છે. કારણકે રાજકારણીઓ વારંવાર સોશયલ ડિસ્ટન્સીંગનું પાલન થાય તેમ વર્તતા નથી. તેવો સભાઓ, સંમેલનો કે મેળવાડા યોજતા રહે છે. આપણે ઈચ્છીએ છીએ કે દેશમાં કોરોના વાયરસ પર કાબુ મેળવી લેવાય તે માટે સાંસદો માટે શિસ્ત લદાવી જોઈએ. રમણીક કે વાળા

DJQHOR#IUHH#PDUULDJH

VHUYHFHV#LQGLD

djqhorihhpduuldjhexuhdxCjpdlo1frp1

sdupdubndqx5335C|dkrr1fr11q

#####kwws=22mdjdgjvkfkulvldq1frp2

#####Frqdfw#Qr133<4#<;577;<677/

#####U,33<4059<50593665

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટયુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોષ્ટપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬

ચીનને ગુપ્ત માહિતી આપવાના પડયંત્રમાં ભારતના પત્રકારના બે સાગરીતોની ધરપકડ

ચીનને ભારતની ગુપ્ત માહિતી આપવાના કેસમાં દિલ્હી પોલીસે પત્રકાર રાજીવ શર્માની ઓફિશિયલ સિક્રેટસ એક્ટ હેઠળ ધરપકડ કર્યા પછી તેના બે સાગરિતોને પણ પકડી લેવામાં આવ્યા છે. રાજીવ શર્મા દ્વારા પૈસા લઈને ચીનની ગુપ્તચર એજન્સીઓને ભારતની રણનીતિ સહિત સંવેદનશીલ માહિતી પુરી પાડવામાં આવતી હતી. આ કેસમાં ચીનની મહિલા ઝિનગ શી અને નેપાળી પુરુષ શેરસિંહ ઉર્ફે રાજુ બોહરાને પકડી લેવામાં આવ્યા છે. આ બંને જાસુસો પાસેથી મહત્વના દસ્તાવેજો મળી આવ્યા હતા. પોલીસે તેમની સામે ઓફિશિયલ સિક્રેટસ એક્ટ હેઠળ કેસ કર્યો હતો. પોલીસે તેમની ઓફિસ અને નિવાસેથી મોબાઈલ ફોન્સ તેમજ લેપટોપ અને મહત્વના દસ્તાવેજો જપ્ત કર્યા હતા.

દિલ્હીના ડેપ્યુટી કમિશ્નર ઓફ પોલીસ સંજીવ યાદવે દાવો કર્યો હતો કે શર્મા ચીનના ગુપ્તચર અધિકારી માર્કલના સંપર્કમાં હતો અને ભુતાન બોર્ડર પર ચીન-ભુતાન અને ભારતના ટ્રાઈ જંકશન ખાતે તથા ડોડા લા વિસ્તારમાં ભારતીય સેનાની તહેનાતી અંગે માહિતી પુરી પાડતો હતો. ચીનની બોર્ડર પરની ગતિવિધિઓની

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૯૫૧૧૮૯૯૧૯૭

લિમોઝીન,

બીએમ ડબલ્યુ,

ઓડી, મર્સીડીઝ

તથા અન્ય મેરેજ

કાર મળશે



સંવેદનશીલ વિગતો પુરી પાડતો હતો. પોલીસે જણાવ્યું હતું કે શર્મા દરેક માહિતી માટે ચીન દ્વારા ૫૦૦થી ૧૦૦૦ ડોલર આપવામાં આવતા હતા. ૨૦૧૯ પછી તેણે ૩૦ લાખથી ૪૦ લાખ સુધીની રકમ મેળવી હતી. શર્માને રકમ હવાલા મારફતે કે બોગસ કંપનીઓ દ્વારા કે વેસ્ટર્ન યુનીયન મની ટ્રાન્સપર દ્વારા આપવામાં આવતી હતી. ૨૦૧૦થી ૨૦૧૪ સુધીમાં શર્મા અખબાર ગ્લોબલ ટાઈમ્સ માટે કામ કરતો હતો.

શર્મા ૨૦૧૯માં કન્મિગના જયોર્જના સંપર્કમાં આવ્યો હતો. જયોર્જ ચીનની મીડીયા કંપનીનો જનરલ મેનેજર હતો. જેણે રાજીવ શર્માને દલાઈ લામાને લગતા લેખો લખવા અને માહિતી આપવા કહ્યું હતું. આ માટે દરેક લેખ દીઠ તેને ૫૦૦ ડોલર અપાતા હતા. બે ચીની નાગરિકો ઝાંગ યાંગ અને તેની પત્ની યાંગ લી લિયા દ્વારા એમજેડ ફાર્મસી અને એમજેડ મોલ્સ નામની બે બોગસ કંપનીઓ સજી અને ઉપાના બનાવટી નામથી ચલાવાતી હતી. આ બંને વતી દિલ્હીમાં ઝિંગ શી અને ભોરા કામ કરતા હતા જેમને પોલીસે મહિપાલપુરથી પકડ્યા હતા.

નાગા વિદ્રોહીઓ દ્વારા કેન્દ્ર સાથે સમજૂતીમાં અવરોધ પેદા થવાની શક્યતા

નાગાલેન્ડના સૌથી મોટા સશસ્ત્ર વિદ્રોહી જુથ એનએસસીએન-આઈએમ (નેશનલ સોશિયાલિસ્ટ કાઉન્સિલ ઓફ નાગાલેન્ડ-ઈસાક-મુઈવા) એ મોદી સરકારની મુશ્કેલી વધારી દીધી છે. તેમણે અલગ ધ્વજ અને બંધારણની માંગ કરી છે. જેને પગલે નાગા શાંતિ મંત્રણામાં ફરી એક વખત અવરોધ પેદા થવાની શક્યતા છે. એનએસસીએન-આઈએમ નું કહેવું છે કે અલગ ધ્વજ અને અન્ય અવરોધ વિના ભારતની કેન્દ્ર સરકાર સાથે શાંતિ સમજૂતીનું સન્માનજનક સમાધાન થઈ શકશે નહીં. એનએસસીએન-આઈએમની એક સંયુક્ત પરિષદની બેઠક યોજાઈ હતી.

નિવેદનમાં એમ પણ કહેવાયું છે કે કેન્દ્ર અને એનએસસીએન-આઈએમ ૩ ઓગષ્ટ ૨૦૧૫ના દિવસે જેના પર હસ્તાક્ષર કર્યા હતા તે ઐતિહાસિક કેમવર્ક સમજૂતીના આધારે જ સમજૂતીના આખરી રુપને કંડારવું જોઈએ. વિદ્રોહી જુથ ઈચ્છે છે કે નાગા રાષ્ટ્રીય ધ્વજ અને બંધારણ ભારત નાગા રાજનેતિક સમજૂતીનો હિસ્સો જરૂર બને અને મંત્રણાને સન્માનપુર્વક અને સ્વીકાર્ય બને એ રુપમાં યોગ્ય બનાવે.

એનએસસીએન-આઈએમ દાવો કર્યો હતો કે કેન્દ્રે નાગા લોકોની સંપુર્ણતાને માન્યતા આપી હતી. વર્ષ ૨૦૧૫માં એક સમજૂતી પર હસ્તાક્ષર કર્યા હતા જેમાં એ વાત પણ સહમતી થઈ હતી કે નાગા લોકો સહ અસ્તિત્વમાં રહેશે. પરંતુ ભારતમાં વિલય નહીં કરશે.

જાણવા જેવું

જાન્યુઆરી ૨૦૦૯માં વિવિધ પિન્ક તરીકે ઓળખાતા ગુલાબી રંગના હીરાની હરાજી કરવામાં આવી હતી. આ હીરાની આસપાસ બે સફેદ હીરા જડવામાં આવ્યા હતા. અને ૪૩.૬ કરોડ રૂપીયામાં તે વેચાયો હતો.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ટ રૂ. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજૂબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનોરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

સ્વતંત્રતા જેવું બીજું કોઈ જ સુખ નથી

સ્વતંત્રતા જેવું બીજું કોઈ જ સુખ નથી. જગતના જીવ માત્રને કોઈપણ પ્રકારના બંધન ગમતા નથી. બંધન એ મૃત્યુ છે. સ્વતંત્રતા જ સુખની જનની છે. પદ્મપુરાણ (૪-૮૮-૫૦)માં કહ્યું છે : 'સ્વતંત્રતા જેવું બીજું કોઈ જ સુખ નથી. એનું કારણ છે કે સ્વતંત્ર માણસને કોઈનો ડર હોતો નથી. એને જે કાંઈ કરવું હોય તે પોતાની રીતે કરતો હોય છે. સ્વતંત્ર માણસોને ખાસ કરીને કોઈપણ પ્રકારના હાયવલુરા હોતા નથી. ગદ્યકર્ણામૃતમમાં કહ્યું છે : જે સ્વતંત્ર હોય છે એ સ્વભાવથી જ નિર્ભય અને ફળ નિરપેક્ષવાળા હોય છે. જેને ફળની કોઈ જ અપેક્ષા હોતી નથી. પણ જે પરાધીન હોય છે એને અનેક દુઃખ હોય છે. પાલીના ઉદાન (૨-૮)માં કહ્યું છે : જે પરાધીન છે તે બધા દુઃખ છે. અને જે સ્વાધીન છે એ બધા સુખ છે. એનો અર્થ એ થાય છે કે સ્વતંત્રતા એ સુખનો પર્યાય છે. અષ્ટવક્રગીતા (૧૮-૫૦)માં કહ્યું છે કે : માણસ સ્વતંત્રતાથી શાંતિ પ્રાપ્ત કરે છે. સ્વતંત્રતાથી પરમ પદને પ્રાપ્ત કરે છે. માણસ શારીરિક અને માનસિક રીતે પરાધીન હોય તો પોતે જાતે સ્વતંત્ર કોઈ જ નિર્ણય કરી શકતો નથી. દરેકે પોતે પોતાના માલિક બનવું જોઈએ. સ્વતંત્રતા એટલે માત્ર બીજાની ગુલામીની જ

વાત નથી. રુઝવેલ્ટે કહ્યું છે : દરેક વ્યક્તિને ચાર સ્વતંત્રતા મળવી જોઈએ. વિચારોની સ્વતંત્રતા, ધાર્મિક સ્વતંત્રતા, અભાવોતી સ્વતંત્રતા અને ભયથી સ્વતંત્રતા. આ ચારેય પ્રકારની સ્વતંત્રતા માણસને નિર્ભય બનાવે છે. જીવન જીવવાની પ્રેરણા આપે છે. ઈશ્વરે આપણે બે હાથ આપ્યા છે. એના વડે આપ કમાઈ કરવાની છે. હાથનો ઉપયોગ કરીને સ્વાધીન રહી શકાય છે. પરાધીનતા પાપ સમાન છે. સ્વતંત્રતાની સાધના કરવી એ તો લોઢાના ચણા ચાવવા બરાબર છે. પોતાના આત્મબળના આધારે આગળ વધી શકાય છે પોતે સ્વ પ્રકાશિત બનવું જોઈએ. જે પર પ્રકાશિત હોય છે એમની બીજા પર આધાર રાખવાના કારણે પરાધીન બની જાય છે. નથમલ મુનિએ શ્રમણ મહાવીરમાં કહ્યું છે કે સ્વતંત્રતાની સાધના કરનાર પોતાના આત્મબળના આધારે આગળ વધે છે. તે બીજાઓના સહારે આગળ વધવાની વાતનો વિચાર પણ કરી શકતા નથી.

સ્વતંત્ર(વિ)(સં) સ્વાધીન, કોઈના તાબામાં નહીં તેવું. એવા અર્થ થાય છે. કોઈ કાર્ય કરવાને અથવા ન કરવાને અથવા કરેલાને બીજી રીતે

કરવાને અથવા ન કરવાને અથવા કરેલાને બીજી રીતે કરવાને જે સમર્થ હોય તે સ્વતંત્ર છે. જે આપમુખત્યાર, સ્વવશ, સ્વમતાનુગામી, પોતાના મત પ્રમાણે ચાલનારા, ક્યારેક સ્વચ્છંદી અમર્યાદ, અવશ મુક્ત આઝાદ વગેરે અર્થ કરી શકાય છે. જેની પોતાની સ્વતંત્ર સ્થિતિ છે. કોઈનો દબાવેલો નથી. જેને પોતાના માટેનો નિર્ણય પોતે જ લેવાનો છે. જેને બીજાના આધારે ચાલવાનું નથી. સ્વામી વિવેકાનંદે કહ્યું છે. : સ્વતંત્રતા વિકાસનું પ્રથમ સોપાન છે. માણસ સ્વતંત્ર રીતે જે કાંઈ કરી શકે છે તે કોઈના દબાણ નીચે કરી શકતો નથી. મહાત્મા ગાંધીજીએ પણ કહ્યું છે કે સ્વાધીનતા અને દાસતા એ મનની માન્યતા છે. જેનું મન સ્વાધીન છે તે વિષ્ણુ-નરકનો ટોપલો ઉપાડતો હોવા છતાં પણ રાજા છે. આપણે આપણી જાતના જ બાદશાહ બનવાનું છે. આપણું મન જ આપણું કહ્યું કરવું ના હોય તો તમે સ્વતંત્ર શાના? આપણે જ આપણા મન અને વિચારના માલિક બનવાનું છે. મારે જે કાર્ય કરવું છે એનો નિર્ણય બીજા લોકો લેતા હોય તો એનો શો અર્થ? મારો વિચાર કે કાર્ય મારું જ છે એવી સ્વતંત્ર ભાવના

સાથે કરવામાં આવે તો જરૂરથી એના ફળ મળે જ. પણ બીજાના વિચારોના આધારે જ આપણે કરવાનું હોય તો એનું પરિણામ સારું આવતું નથી જ. સ્વામી વિવેકાનંદે કહ્યું છે : વિચાર અને કાર્યની સ્વતંત્રતા એ ઉગ્રતિ માટેના આવશ્યક અંગ છે. જ્યો આ સ્વતંત્રતા નથી ત્યાં મનુષ્ય સમાજ અને રાષ્ટ્રની અવનીતિ અવશ્ય છે. જ્યારે તે શક્તિ બીજાને હાનિ કરતી નથી છતાં પણ જે વ્યક્તિના સ્વતંત્ર વિચાર અને કાર્યશક્તિ સામે અવરોધ કરે છે તે પણ આસુરી જ છે અને તેનો નાશ થયો જોઈએ. સ્વતંત્રતા એટલે બીજાના કાર્યો કે વિચારોનો પડછાયો પણ પડવો જોઈએ નહીં. આપણે જ આપણા મનના માલિક બનવાનું છે. આપણે આપણી જાત પર કાબુ ના હોય તો વિકાસ કરી શકાય નહીં. ભગવાન બુદ્ધે કહ્યું છે. : તુ તારી જાતને જાણ. આપણે આપણી શક્તિઓનો પરિચય કરવાનો છે. પછી સ્વતંત્ર રીતે નિર્ણય કરવાનો છે. પાયથાગોરશે કહ્યું છે : જે માણસ પોતાની જાત પર હકુમત ન ચલાવી શકે તે સાચા અર્થમાં સ્વતંત્ર નથી.

સ્વતંત્ર કોણ હોઈ શકે? સ્વામી વિવેકાનંદે કહ્યું છે. કોઈની પાસે કાંઈ પણ માંગવું નહીં એવો સંકલ્પ જેણે કર્યો છે તે જ મનુષ્ય ખરેખર સ્વતંત્ર છે. જે માણસ બીજા પાસેથી કંઈક મેળવવાની અપેક્ષા રાખે છે. એ સ્વતંત્ર બની શકતો નથી. માણસને લાલચ પરતંત્ર બનાવે છે. બીજા પાસેથી માંગવું એટલે પોતાના સ્વત્વને ખોવું. યાચના ગુલામીની નિશાની છે. જેનું પોતાનું ખમીર છે. એને બીજા કોઈની સાડાબારી હોતી નથી. જેનામાં સ્વતંત્ર રીતે કશું કરવાની ક્ષમતા નથી. એ બીજાનો આધાર રાખે છે. જેથી એને પસ્તાવું પડે છે. જ્યાં માણસને કશીક વાસના હોય છે. ત્યાં સ્વતંત્રતા ક્યાંથી?

ટી.એલ.વાસવાનીએ કહ્યું છે : વાસનાની ભુમિમાં કદી પણ સ્વતંત્રતા અંકુરીત નથી નથી. સ્વતંત્રતાના જ્ઞાનના વાતાવરણમાં ફુલેફાલે છે. કશીક અપેક્ષા એ જ પરાધીનતાની નિશાની છે. સ્વતંત્રતા માટે તો પ્રથમ પોતાની જાતને જીતવાની છે. જે પોતાની ઈન્દ્રિયોને જીતે છે તે જગત જીતે છે. ઈપિકટેટસે કહ્યું છે : જે વ્યક્તિ ઈન્દ્રિયજીત નથી તે ક્યારેય સ્વતંત્ર નથી. માણસ વ્યક્તિગત સ્વતંત્ર હોવો જોઈએ.

ડૉ. કિશોરસિંહ સોલંકી:
સાભાર સંદેશ. શબ્દસર

હાસ્ય વિશે વાત કરતાં પહેલા જોઈએ તો સાહિત્યમાં નવ રસ છે: કરુણ, રોદ્ર, શાંત, ભયાનક, વીર, શૃંગાર, અદ્ભુત, હાસ્ય અને બિભત્સ. હાસ્ય આ નવ રસમાંનો એક છે. હાસ્યની જે પુષ્ટિ કરે છે તેને હાસ્યરસ કહેવાય છે. એના પણ ત્રણ ભેદ છે : મંદ, મધ્યમ અને અતિ. કિશોરલાલ મશરુવાલાએ કહ્યું છે : સામાન્ય રીતે કટાક્ષ, મર્મ હાસ્ય અને હાસ્ય - એ હાસ્યરસના સાધનો છે. એમ આપણે માનીએ છીએ. કેટલાક લોકો વિકૃત ચેષ્ટા, વિકૃત વેશ કે વિકૃતવાણી સાંભળીને દાંત દેખાય એ રીતે હસતા હોય છે. સામેનાન ઉડાવતા હોય છે. તેને ઠહા મશકરી કહેવાય છે. કેટલાક લોકોની હાસ્યવૃત્તિ અદ્ભુત હોય છે. હસવાનું અને આનંદ લેવાનો, પણ હસતાં હસતાં બંધ થઈએ ત્યારે સમજાય કે હાસ્યની પાછળ કેવી કરુણતા છુપાયેલી છે? કોઈએ ખાસ કહ્યું છે : હસો, ખુબ હસો, પણ હસવાસમ ના બનાવો જીંદગી. બીજા લોકો આપણને હસી કાઢે, એવી જીંદગી બનાવવી જોઈએ નહીં. આપણે મશકરીને પાત્ર થવું, આપણી કોઈ હાંસી ઉડાવે એવું કોઈ કાર્ય ક્યારેય ન કરવું. આપણે જાણીએ છીએ કે હાસ્ય એક ઉત્તમ ઔષધ છે. જે માણસ ખુલ્લા મનથી, મનમાં કશું પણ રાખ્યા વિના ખડખડાટ હસી શકે છે, એણે ડોકટરને ત્યાં જવું પડતું નથી. જુદા જુદા લોકો જુદી જુદી રીતે હસતા હોય છે. કેટલાક માત્ર હોઠથી, તો કેટલાક હૃદયથી હસતા હોય છે. જે માત્ર ઔપચારિકતા ખાતર, લુખ્ખેલુખ્ખુ હસતો હોય, એનો ભરોસો ક્યારેય ના

શકાય. કેટલાક લોકો હૃદયની ગહનતામાંથી હસતા હોય છે. આજે તો હાસ્ય પણ માર્કેટ જેવું બની ગયું છે. કોઈ પાત્ર ભજવતા હોઈએ, હસવું પડે તો હસીએ, પણ એક નાટકરુપે, એવા હાસ્યમાં આત્મીયતાન અણસાર પણ ન હોય. હાસ્ય તો પ્રથમ વરસાદ પછી ધરતી ચીરીને બહાર આવતી લીલાશ જેવું હોવું જોઈએ.

હાસ્ય -ન.(સં)હસવું તે. આટલો અર્થ થાય છે. હંમેશા હસતા રહેવું એ તંદુરસ્તીની નિશાની છે. આપણે કહીએ છીએ કે હસે તેનું ઘર વસે, આપણે જાણીએ છીએ કે હાસ્ય એ ફુલ જેવું હોય છે. જેમાં ભારોભાર નિર્દોષતાનો અહેસાસ થાય છે. પણ કોઈ સુગંધ વિનાનું ફુલ પસંદ કરતું નથી. લુખ્ખુ હાસ્ય કોઈને ગમતું નથી. હાસ્ય પણ ભીતર ભેદીને આવવું જોઈએ. હાસ્યમાં પણ સુગંધ હોવી જોઈએ. હાસ્યને બળજબરીથી લાવી શકાતું નથી. દિગ્દર્શક અભિનેતાને સુચના આપે, હસે હસો, તો અભિનેતા હસે, હાસ્યમાં ઔપચારિકતા આવે ત્યારે તે નાટક બની જાય છે. કોઈની સાથે હસ્તધુનન કરવાનું, ખાલી ખાલી હાથ જોડીને નમસ્તે નમસ્તે બોલતા જવાનું અન ચહેરા પર હાસ્ય લાવવાની બનાવટ કરવાની ! એન હાસ્ય ન કહેવાય. જે હાસ્યરસિક છે એનું વ્યક્તિત્વ પણ ઉભરી આવે છે. એનો આગવો પ્રભાવ પડતો હોય છે. એ સૌનો પ્રિય હોય છે. એક સરસ ઉક્તિ છે. હાસ્ય એવી ભાષા છે, જેને બાળક પણ સમજી શકે છે. માણસના

હાસ્યમાં પણ સુગંધ હોવી જોઈએ

હૃદયમાંથી સ્ફુરેલું એક સ્મિત કોઈના જીવનની અધુરપને દુર કરી શકે છે. હાસ્ય એ માણસને જીવવા માટેનો એક આધાર છે. હાસ્યથી દીર્ઘાયું બની શકાય છે. મનમાં કોઈ પણ તાણ રહેતી નથી. તન-મન સ્ફુર્તિમાં રહે છે. આનંદથી જીવો-લાંબુ જીવો. ગાંધીજીએ પણ કહ્યું છે : જો મારામાં વિનોદનો ગુણ ન હોત તો મેં ક્યારની આત્મહત્યા કરી લીધી હોત. હાસ્યથી બધો જ ભાર હળવો બની જાય છે. જગતનો ખ્યાતનામ હાસ્ય અભિનેતા ચાર્લી ચેપ્લીને કહ્યું છે કે હાસ્ય વગરનું જગત વિનાશને પાત્ર છે. જેનામાં હસવાની ક્ષમતા નથી, અથવા પોતાના ધંધા-રોજગારમાં એટલો બધો રચ્યોપચ્યો રહે છે કે એના હાસ્યે એની પાસેથી દેશવટો લીધેલો હોય છે એવા લોકો જીવતે મુઆ બરાબર છે.

મહર્ષિ અરવિંદે રહ્યું છે : હાસ્ય એ જીવનનો રસ છે. માત્ર એ સાહિત્યના નવ રસમાંનો એક નહીં, પણ માણસના જીવાતા જીવનનો પણ એક રસ છે. સતત ટેન્શનમાં રહેતો માણસ ખુલ્લા દિલથી જો હસી શકે નહીં તો તે વેળાસર ગુજરી જાય છે. અબ્રાહમ લિંકને પણ કહ્યું છે કે રાત દિવસ એટલો ભયંકર તનાવ માર પર રહે છે કે જો હું હસું નહીં તો મરી જાઉં. આજનો યુગ તો ભયંકર ટેન્શનવાળો છે. ક્ષણે ક્ષણે જાગૃત રહેવું પડે છે. વધારે પડતી સાવધાનીના કારણે માણસ મુક્તિથી જીવી શકતો નથી. એમાંય, જો એનું હાસ્ય વિલાઈ જાય તો કેવા પરિણામ આવે? ઘણા થોડા લોકોના ચહેરા ઉપર નિર્દોષ હાસ્ય હોય છે. નિર્દોષ

હાસ્ય એટલે શું? રામચરણ મહેન્દ્રે તેમના આનંદમય જીવનમાં કહ્યું છે કે દુધ પીતા શિશુ જેવું નિર્દોષ હાસ્ય રેલાવે છે એવું હાસ્ય મસ્તીથી, દુઃખોને દુર કરવાની અસલી દવા છે. જેના હૃદયમાં કોઈપણ પ્રકારનું કપટ ના હોય, કોઈના પ્રત્યે સહેજ પણ દ્વેષભાવ ન હોય એવા હાસ્યની વાત છે. કેટલાક લોકો બીજાની પાસેથી બદલો લઈને ખંધુ હસતા હોય છે. એવા હાસ્યમાં નિર્દોષતા કેવી? હાસ્ય કેવું હોય? વિલિયમ રોસ્ટરે કહ્યું છે : જેમ નદીમાં આવેલા પુરને રોકી શકતા નથી, કારણકે બાંને પ્રાકૃતિક પરિસ્થિતિ છે. જે બનાવટી હાસ્ય હોય એ કુદરતી હોઈ જ શકે. કુદરતી હાસ્ય તો ઝરણાની જેમ અંદરથી ફુટતું હોય છે. માણસ કેવા પ્રકારનું હસે છે. એના પરથી એની પ્રકૃતિનો ખ્યાલ આવતો હોય છે. કોઈપણ મનુષ્યના હાસ્ય પરથી ઘણીવાર તેના ગુણ-અવગુણ અને પ્રકૃતિ પારખી શકાય છે. અમુક વ્યક્તિ હસીને પોતાના ચારિત્ર્યદર્શન પણ કરાવી શકે છે. અવલોકનશક્તિ તથા સામુદ્રિક જ્ઞાનથી હાસ્યમાં છુપાયેલા ગુણદોષ જાણી શકાય છે. સમજદાર વ્યક્તિ તમારા હસવાની ઢબ પરથી તમને પારખી શકે છે. તમે માત્ર હસવા ખાતર હસો છો, સામેની વ્યક્તિને સારું લગાડવા હસો છો, અથવા સાચા દિલથી હસો છો, એની યાદી તમારો ચહેરો ખાતો હોય છે. હાસ્યના ઘણા પ્રકાર હોય

છે. કોઈ મરક મરક હસે છે. તો કોઈ મુખ મલકાવી મંદ હાસ્ય કરે છે. અમુક દિલ ખોલીને મધુર હાસ્ય કરે છે. તો કેટલાક ખડખડાટ હસી પડે છે. આ દરેક હાસ્ય પાછળ કાંઈ ને કાંઈ રહસ્ય અથવા મનની ઈચ્છાઓનો ભાવાર્થ છુપાયેલો હોય છે. તમારા મનમાં કેવો ભાવ પડેલો છે એ તમારા હાસ્ય પરથી પરખાય છે. સંત તિરવલ્લુવરે કહ્યું છે : મનુષ્યને આપત્તિનો સામનો કરવામાં સ્મિતથી વધારે કોઈપણ ચીજ સહાયભુત થતી નથી. આપઘાત કરવા જતા માણસને કોઈ નાનકડું સ્મિત આપે તો એના વિચારોમાં બદલાવ આવી શકે છે. માણસને સ્મિત તો દુઃખી આત્માનો આશરો છે. બળબળતા બપોરમાં લિમડાનો મીઠો છાંયડો છે. સ્મિત તો, સ્મિત તો આમ્રકુંજમાં ટહુકતી કોયલ છે.

ડૉ. કિશોરસિંહ સોલંકી,
(સૌ. સંદેશ)

જાણવા જેવું

મારીયો બ્રાન્ડો દિગ્દર્શિત ફિલ્મ ગોડફાધરની ઓરીજીનલ સ્કીપ્ટની હરાજી ૨૦૦૫માં કરવામાં આવી હતી ૧૭૩ પાનાની આ સ્કીપ્ટના ૩ કરોડ, ૧૨ લાખ રૂપિયા ઉપજ્યા હતા. સ્ટેચ્યુ ઓફ લિબર્ટીની પહેલી આંગળી જેને ઈન્ડેક્સ ફિંગર તરીકે ઓળખવામાં આવે છે તે આઠ ફુટની લંબાઈ ધરાવે છે.

મનુષ્યના ગળામાં રહેલા કાકડા રબર બોલ કરતાં વધુ ઉંચા ઉછળી શકે છે પરંતુ આ પ્રક્રિયા માત્ર ૩૦ મીનીટ સુધી જ થઈ શકે છે.

વિદેશી ભંડોળ મેળવતા એનજીઓ માટે આધારકાર્ડ આપવું ફરજિયાત

લોકસભામાં ફોરેન કોન્ટ્રીબ્યુશન રેગ્યુલેશન અધિનિયમ, ૨૦૧૦માં સુધારા કરતા વિધેયકને પસાર કરી દીધું હતું. આ વિધેયક વિદેશી ભંડોળ મેળવી રહેલા એનજીઓ માટે આધાર રજૂ કરવું ફરજિયાત કરવાની જોગવાઈ ધરાવે છે. આ સુધારા એફસીઆરએના અમલને વધુ સુદૃઢ કરવાનો ઈરાદો ધરાવે છે. વ્યવહારોમાં પારદર્શકતા જળવાય અને ભંડોળ વાપરનારની જવાબદેહિતા વધે તે હેતુસર કાયદામાં સુધારા કરવામાં આવ્યા છે. સરકારે જણાવ્યું હતું કે દર વર્ષે સંસ્થાઓ કરોડો રૂપિયાનું વિદેશી ભંડોળ મેળવતા હોય છે. આ વિધેયક રાજ્યસભામાં પસાર થાય અને રાષ્ટ્રપતિ તેના પર હસ્તાક્ષર કરે તે પછી જાહેર સેવકો વિદેશી ભંડોળ મેળવવામાંથી બાકાત થઈ જશે. વિદેશી ભંડોળ મેળવી રહેલા એનજીઓ અને અન્ય સંગઠનોના તમામ હોદ્દદારો માટે આધારકાર્ડ રજૂ કરવું ફરજિયાત રહેશે. સુધારો પસાર થતાં મેળવેલા વિદેશી ભંડોળમાંથી વહીવટી ખર્ચ કરવાની મર્યાદા પણ ૫૦ ટકાથી ઘટીને ૨૦ ટકા થઈ જશે. વર્ષ ૨૦૧૦ થી ૨૦૧૯ દરમિયાન વિદેશી ભંડોળ મેળવનારી સંસ્થાઓ તેમને જે હેતુસર મંજૂરી મેળવેલી હોય તે હેતુસર ભંડોળનો ઉપયોગ ના કરતા હોવાનું પણ સરકારે ધ્યાને આવ્યું છે.

બે ટ્રિલિયન ડોલરના મની લોન્ડરીંગ કૌભાંડે વૈશ્વિક બજારોમાં ખળભળાટ મચાવ્યો

વૈશ્વિક સ્તરે જંગી ૨ ટ્રિલિયન ડોલર રકમને સંડોવતાં મની લોન્ડરીંગ સ્કેમે બજારને હચમચાવી મુક્યું હતું. ઈન્ટરનેશનલ કોન્સોર્ટિયમ ઓફ ઈન્વેસ્ટિગેશન જર્નાલીસ્ટે જાહેર કરેલા અહેવાલમાં ૧૯૯૮-૨૦૧૯ વચ્ચે હાથ ધરવામાં આવેલા અનએકાઉન્ટેડ મનીના જંગી કૌભાંડ પાછળ બજારો તુટ્યા હતા. અહેવાલ મુજબ અગ્રણી યુરોપિયન બેંકસના અધિકારીઓએ જાણી જોઈને કૌભાંડીઓને નાણાંની હેરાફેરી કરવા દીધી હતી. આવી એકસમાં એચએસબીસી, સ્ટાન્ડર્ડ ચાર્ટર્ડ, જેપી મોર્ગન ચેસ, ડોઈશે બેંક અને બેંક ઓફ ન્યુયોર્ક મેલોનનો સમાવેશ થાય છે.

પોરબંદરના કીર્તિમંદિરમાં ગાંધી જયંતિ નિમિત્તે સર્વધર્મ પ્રાર્થના સભા યોજાઈ

મહાત્મા ગાંધીની જન્મજયંતિ નિમિત્તે પ્રથમવાર મુખ્યમંત્રી રૂપાણીની વચ્ચે અલ ઉપસ્થિતિમાં પોરબંદરના કીર્તિમંદિર ખાતે સર્વધર્મ પ્રાર્થના યોજાઈ હતી. કાર્યક્રમની શરૂઆતમાં ગાંધીજીના પ્રિય ભજન દ્વારા કરવામાં આવ્યું હતું. ડીજીટલ માધ્યમ દ્વારા ગાંધીજીને શબ્દો દ્વારા શ્રદ્ધાંજલિ આપતાં મુખ્યમંત્રીશ્રીએ જણાવ્યું હતું કે

ગાંધીજી ભગવાન રામ પ્રત્યેની નિષ્ઠાને લીધે રામરાજ્યની જે કલ્પના કરતા હતા તે હવે સાકાર થશે. મહાત્મા ગાંધીના રામરાજ્યની કલ્પના અને વિચારોને મજબૂત બનાવવા સરકાર પ્રયત્ન કરી રહી છે.



કોરોના મહામારીને કારણે સાઉદીમાં બેરોજગાર બનેલા કામદારોને ભીખ માંગવાની ફરજ પડી

સાઉદીમાં કોરોના મહામારીના કારણે રોજગારી ગુમાવી ચુકેલા ભારતીય કામદારોની દયનીય સ્થિતિ બની છે. તેઓ રસ્તાઓ પર ભીખ માંગવા લાગ્યા હતા. તેલંગાણા, ઓડિશા, ઉત્તરપ્રદેશ, કાશ્મીર, બિહાર, હરિયાણા, પંજાબ અને મહારાષ્ટ્રના આ મજૂરો છે. મોટાભાગના મજૂરોની વર્કપરમીટ પુરી થઈ ચુકી છે. રસ્તે ભીખ માંગી રહેલા મજૂરોને ડિટેન્સન સેન્ટરમાં મોકલી આપવામાં આવ્યા છે. ભારતની સરકારે આવા લોકોને ભારત પરત લઈ આવવા માટે ખાસ વંદે માતરમ મિશનની ઘોષણા કરી હતી. જેમાં કેટલાક લોકો પરત આવી ગયા છે અને ત્યાર બાદ મિશનની કામગીરી અટકી ગઈ છે.



વિનંતી

તમારી પ્રાર્થનામાં અમારી સેવાઓને ખાસ
ચાદ રાખશો.

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુદ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છાએલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

પોલ્ટ્રી ફાર્મ પ્રદુષણ ફેલાવે છે તેથી તેને નિયમોમાં માંડી આપી શકાય નહીં : નેશનલ ગ્રીન ટ્રિબ્યુનલ



પોલ્ટ્રી ફાર્મને ગ્રીન કોટેગરી ઇન્ડસ્ટ્રીઝ ગણીને તેને જુદા જુદા કાયદાઓ હેઠળ મુક્તિ આપી શકાય નહીં તેમ નેશનલ ગ્રીન ટ્રીબ્યુનલ દ્વારા સેન્ટ્રલ પોલ્યુશન કન્ટ્રોલ બોર્ડને જણાવવામાં આવ્યું છે. એનજીટીએ દાવો કર્યો હતો કે પોલ્ટ્રી ફાર્મ દ્વારા પણ પ્રદુષણ ફેલાવવામાં આવે છે તેથી તેને ગ્રીન ઇન્ડસ્ટ્રીઝ ગણી શકાય નહીં. અને જુદા જુદા કાયદા હેઠળ માફી આપી શકાય નહીં.

એનજીટી દ્વારા આ સંદર્ભમાં સીપીસીબીને ત્રણ મહિનામાં યોગ્ય આદેશ આપવા ફરમાન કર્યું છે. જો આવો કોઈ આદેશ આપવામાં નહીં આવે તો રાજ્ય પોલ્યુશન કન્ટ્રોલ બોર્ડ દ્વારા એર, વોટર અને એન્વાયર્મેન્ટ પ્રોટેક્શન એક્ટ હેઠળ કોઈપણ પ્રોજેક્ટ માટે મંજૂરી લેવાની રહેશે.

એનજીટીએ કહ્યું હતું કે પોલ્ટ્રી ફાર્મની કામગીરી પણ એક યા બીજી રીતે પ્રદુષણ ફેલાવે છે જેને કારણે પર્યાવરણને નુકશાન પહોંચી શકે છે. આથી તેની કામગીરી પર અંકુશોની જરૂર છે. તેમાં રજકણો, એમોનિયા સોલિડ્સ જેવા પ્રદુષણ થાય છે જે માખી, મચ્છરો, કુતરાં તેમજ અન્ય જંતુઓને આકર્ષે છે. આથી તેના દ્વારા પણ રોગ ફેલાવાની શક્યતા છે.

દેશમાં કેટલાક કઢરતાવાદી પરિબળો જાત જાતના પોતાને અનુકૂળ હોય તેવા કારણો રજૂ કરીને અન્યો માટે અંતરાય ઉભા કરવામાં પાવરધા છે અને સત્તા સ્થાને બેઠેલા લોકો તેમને અનુકૂળતા કરી આપે છે. તેમજ આવી કમિટીઓ કે સત્તા કેન્દ્રો પર તેમને સ્થાપિત કરી દે છે. માંસાહારી લોકોને કેમ કરીને હાડમારી ઉભી કરવી તે તેમની ધર્મનિષ્ઠા હોય છે. શરૂઆતના તબક્કામાં ગાય બચાવવી એક ઉદ્દેશ પર દેશમાં કામ કરવામાં આવ્યું ત્યાર બાદ બકરા પર તેને લઈ જવાયું, ત્યાર બાદ ભેસનું માંસ પર જીવદયાના નામે પ્રતિબંધ લાદવાનું કાર્ય શરૂ કરવામાં આવ્યું, ઈંડા અને માછલી હવે તેમના નિશાના પર છે. ધર્મ સિવાય તેમને પર્યાવરણ વિગેરે હેતુઓ બતાવીને અન્યોના અધિકાર છીનવી લેવાનો તાગડો રચવાનો એક માનસિક પ્રહાર છે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝિટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

જાહેરાત માટે સંપર્ક કરો

આપની વ્યવસાયલક્ષી કે
લગ્ન સંબંધી, જાહેરાત
વિશાળ વાયક વર્ગ સુધી
ઝડપથી પહોંચાડવા માટે
અમારો સંપર્ક કરો.
નવકાન્તિ સાપ્તાહિક
<5849<6;9

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી
ઈન્સ્ટ્રુમેન્ટ, ગ્લુકોમીટર, થર્મોમીટર,
સ્પાઈરોમીટર તેમજ કોઈપણ સર્જકલ
આઈટમો તદ્દન વ્યાજબી ભાવે
મળશે.

અમી સર્જકલ

જય કિશ્ચિયન

૧૩, સહયોગ પાર્ક-૧
, ન્યુ ગામડી રોડ, આણંદ. ૧
મો.: ૮૨૩૮૦૦૧૯૮૯
૯૮૨૪૩૬૨૪૬૨